

न्यायालय— शरद जोशी, न्यायिक मजिस्ट्रेट प्रथम श्रेणी, अंजड जिला  
बडवानी म.प्र.

आप0प्र0क0— 283 / 2018  
आर.सी.टी. कं. 267 / 18  
संस्थापन दिनांक—24.05.2018

मध्यप्रदेश राज्य द्वारा आरक्षी केन्द्र ठीकरी,  
जिला बडवानी म0प्र0

.....अभियोगी

विरुद्ध

निसार पिता नासीर मुसलमान उम्र 27 साल,  
निवासी खेडी सिहोर थाना मानपुर,  
जिला इंदौर म0प्र0

.....अभियुक्त

// निर्णय //  
(आज दिनांक 24.05.2018 को घोषित )

01— अभियुक्त निसार पिता नासीर मुसलमान के विरुद्ध धारा 4 (क) सार्वजनिक द्युत अधिनियम के अंतर्गत आपने दिनांक 26.03.2018 को समय 16:10 बजे स्थान पान गुमटी के पीछे बरुफाटक थाना ठीकरी में अवैध रूप से रूपयों पैसों का लेनदेन कर एक डायरी पर सट्टा पाना लिखकर सट्टा कर रहे थे और किसी अंक अथवा संख्या के संयोजन को वर्ली, मटका अथवा खेल के किसी रूप में प्रकाशित करके या प्रकाशित करने का प्रयत्न करके ऐसा अपराध कारित किया जो धारा 4 (क) सार्वजनिक द्युत अधिनियम 1867 के तहत दण्डनीय होकर इस न्यायालय के संज्ञान में है।

02— प्रकरण में उल्लेखनीय तथ्य है कि, अभियुक्त के द्वारा स्वैच्छया पूर्वक अपराध स्वीकार किया गया है।

03— प्रकरण में अभियोजन कथन संक्षेप में इस प्रकार है कि, दिनांक 26.03. 2018 को कस्बा भ्रमण करते पान गुमटी के पीछे बरुफाटक जहां मुखबिर द्वारा सूचना

निरंतर.....

प्राप्त हुई कि, पान गुमटी के पीछे बरूफाटक में सट्टा पाना लिख रहा है। मुखबिर की सूचना पर राहगीर पंचान संतोष पिता पुनमचंद व संतोष पिता रामेश्वर को मुखबिर कि,सूचना से अवगत कराकर मय फोर्स व पंचान के द्वारा बताये गये स्थान पान गुमटी के पीछे बरूफाटक पहुंचे, जहां देखा कि, एक व्यक्ति लोगों से रुपये लेकर डायरी पर सट्टा पाना लिख रहा है। जिसे हमराह फोर्स की मदद से घेराबंदी कर पकड़ा। सट्टा लिखाने वाले लोग भाग गये। सट्टा लिखने वाले को पकड़ा नाम पता पूछने पर निसार पिता नासीर बताया। आरोपी से की तलाश लेने पर उसके कब्जे से विभिन्न अंक लिखी सट्टा पर्ची, नगदी 200/—, कार्बन का टुकड़ा एवं एक लीड पेन मिले। आरोपी का कृत्य धारा 4 क द्युत अधिनियम के तहत दंडनीय पाए जाने से उक्त आरोपी से जप्त विभिन्न सट्टा पर्ची नगदी 200/—,कार्बन का टुकड़ा एवं एक लीड पेन विधिवत कब्जे से जप्त कर जप्ती पंचनामा बनाया व आरोपी को गिरफ्तार किया गया और थाने के अप0 क्र0 116/18 पर प्रथम सूचना लेख कर प्रकरण विवेचना में लिया गया। विवेचना उपरांत अभियोग पत्र इस न्यायालय में प्रस्तुत किया गया।

04— प्रकरण में आरोपी ने अपराध स्वीकार किया। अभियुक्त को दंड का परिणाम से अवगत कराया गया और उसे समझाया गया कि वह संस्वीकृती करने के लिये आबद्ध नहीं है। किन्तु अभियुक्त के द्वारा अपराध समझने के उपरांत प्रश्नगत दिनांक को सट्टा पर्ची लिखकर रुपये पैसों की हारजीत का दाव लगाना स्वीकार किया है। अतः स्वेच्छा पूर्ण की गई संस्वीकृती के आधार पर अभियुक्त को धारा 4 (क) सार्वजनिक द्युत अधिनियम के आरोप में दोषसिद्ध किया जाता है।

05— अभियुक्त को धारा 4 (क) सार्वजनिक द्युत अधिनियम के आरोप में न्यायालय उठने तक की सजा एवं 500/—रु के अर्थदण्ड से दण्डित किया जाता है। अर्थदंड की राशि अदा नहीं किये जाने पर अभियुक्त को 07 दिवस का कारावास प्रथक से भुगताया जावे।

06— प्रकरण में आरोपी से जप्त धनराशि 200/— रुपये के संबंध में अन्य

अभियुक्त या अन्य किसी ने इसी प्रक्रम पर यह दावा नहीं किया है और इस राशि का स्वयं से जप्त होना स्वीकार नहीं किया है। इसलिए यह आदेशित किया जाता है कि यह धनराशि अपील अवधि पश्चात राजसात हो जाएगी तथा अपील होने की दशा में इस संबंध में माननीय अपीलीय न्यायालय के आदेशानुसार निराकरण किया जावेगा। प्रकरण में जप्तशुदा कार्बन का टुकड़ा व विभिन्न हाथ से अंक लिखी सट्टापच्ची अपील अवधि पश्चात नष्ट हो जाएगी तथा अपील होने की दशा में इस संबंध में माननीय अपीलीय न्यायालय के आदेशानुसार निराकरण किया जावेगा।

07— अभियुक्त कभी भी न्यायिक निरोध में नहीं रहा है।

08— धारा 428 दंप्रसं का प्रमाण पत्र बनाया जावे।

निर्णय खुले न्यायालय में हस्ताक्षरित  
 व दिनांकित कर घोषित किया गया

मेरे निर्देशन व बोलने पर  
 टंकित किया गया।

सही / —

सही / —

(शरद जोशी)  
 न्यायिक मजिस्ट्रेट प्रथम श्रेणी  
 अंजड जिला बडवानी म0प्र0

(शरद जोशी)  
 न्यायिक मजिस्ट्रेट प्रथम श्रेणी  
 अंजड जिला बडवानी म0प्र0